


प्राचार्य सन्देश

प्रिय छात्र/छात्राओं

सीनियर सेकेंडरी परीक्षा उत्तीर्ण करने पर आपको हार्दिक बधाई !
उच्च शिक्षा के अध्ययन हेतु आप महाविद्यालय में प्रवेश लेने जा रहे हैं ।
आपको विदित ही होगा कि सत्र 2017-18 से ही आपके नगर बनेड़ा में
राजकीय महाविद्यालय आरंभ हो चुका है । अब आपको उच्चतर अध्ययन
हेतु दूरस्थ स्थानों पर नहीं जाना पड़ेगा । घर पर ही रहते हुए बहुत कम खर्च में आप गुणवत्तापूर्ण
शिक्षा अर्जित कर पाएंगे ।



आप किशोरावस्था छोड़कर युवावस्था की दहलीज पर खड़े हैं । उम्र के इस सोपान पर
आत्मानुशासन एवं स्वनियंत्रण ही अधिक प्रभावी होते हैं । अपने क्रियाकलापों का लेखा-
जोखा एवं परीक्षण स्वयं को ही करना होगा ।

उम्र के इस पड़ाव पर ऊर्जा सर्वाधिक होती है । ऊर्जा के भटकाव की राह आपके मार्ग में
आएगी । यह आप पर निर्भर करेगा कि आप अपनी उर्जा का सही दिशा में सदुपयोग कर आगे
बढ़ते हुए अपनी , अपने परिवार की एवं राष्ट्र की प्रगति में सहभागी बने ।

मन में कभी अवसाद , निराशा, तनाव व आवेश को प्रवेश न करने दें । मैं स्वयं तथा
महाविद्यालय के गुरुजन सदैव आपकी प्रगति की राह में साथ खड़े रहेंगे । अपने सभी
सहपाठियों के साथ शालीनता एवं गरिमा पूर्ण व्यवहार करें । छात्राओं के साथ अमर्यादित
आचरण किसी भी दशा में स्वीकार्य नहीं होगा, इस बात का विशेष ध्यान रखें । ऐसा कोई कार्य
नहीं करें जिससे आपकी, आपके परिवार की एवं महाविद्यालय की प्रतिष्ठा में कमी आवें । खूब
पढ़ें , परिश्रम करें ,आगे बढ़ें ।

मैं आपके सुन्दर एवं उज्ज्वल भविष्य की कामना करता हूँ ।

एस.एल श्रीश्रीमाल

प्राचार्य

राजकीय महाविद्यालय बनेड़ा